



முதலமைச்சர் மு.க. ஸ்டாலின் அவர்கள் நேற்று முன்தினம் (29.10.2024) தலைமைச் செயலகத்தில், உயர்கல்வித் துறை சார்பில், அரசு கலை மற்றும் அறிவியல் கல்லூரிகள், பொறியியல் கல்லூரிகள், அரசு பலவகை தொழில்நுட்பக் கல்லூரிகள் மற்றும் பல்கலைக் கழகங்கள் ஆகிய வற்றில் 156 கோடியே 5 இலட்சம் ரூபாய் செலவில் கட்டப்பட்டுள்ள வகுப்பறைக் கட்டடங்கள், ஆய்வகக் கட்டடங்கள், கலையரங்கம், விடுதிகள், உள்விளையாட்டு அரங்கங்கள், அரசு கலை மற்றும் அறிவியல் கல்லூரிக்கான கட்டடங்கள் போன்ற பல்வேறு கட்டடங்களை காணொலிக் காட்சி வாயிலாக திறந்து வைத்தார். இந்த நிகழ்ச்சியில், வேளாண்மை - உழவர் நலத்துறை அமைச்சர் எம்.ஆர்.கே. பன்னீர்செல்வம், கூட்டுறவுத் துறை அமைச்சர் கே.ஆர். பெரியகருப்பன், உயர்கல்வித் துறை அமைச்சர் முனைவர் கோவி. செழியன், தலைமைச் செயலாளர் நா.முருகானந்தம், உயர்கல்வித் துறை கூடுதல் தலைமைச் செயலாளர் டாக்டர் கே.கோபால், தொழில்நுட்பக் கல்வி ஆணையர் த.ஆபிரகாம், கல்லூரி கல்வி ஆணையர் திருமதி எ.சந்திரவல்லி மற்றும் அரசு உயர் அலுவலர்கள் கலந்து கொண்டனர்.

உயர்கல்வித் துறை சார்பில்

ரூ.156.05 கோடியில் கல்விசார் கட்டடங்கள்! முதல்வர் மு.க.ஸ்டாலின் திறந்து வைத்தார்!

சென்னை, அக்ட. 31 - முதலமைச்சர் மு.க.ஸ்டாலின் அவர்கள் நேற்று முன்தினம் (29.10.2024) தலைமைச் செயலகத்தில், உயர்கல்வித் துறை சார்பில், அரசு கலை மற்றும் அறிவியல் கல்லூரிகள், பொறியியல் கல்லூரிகள், அரசு பலவகை தொழில்நுட்பக் கல்லூரிகள் மற்றும் பல்கலைக்கழகங்கள் ஆகியவற்றில் 156 கோடியே 5 இலட்சம் ரூபாய் செலவில் கட்டப்பட்டுள்ள வகுப்பறைக் கட்டடங்கள், ஆய்வகக் கட்டடங்கள், கலையரங்கம், விடுதிகள், உள்விளையாட்டு அரங்கங்கள், அரசு கலை மற்றும் அறிவியல் கல்லூரிக்கான கட்டடங்கள் போன்ற பல்வேறு கட்டடங்களை காணொலிக் காட்சி வாயிலாக திறந்து வைத்தார்.

தமிழ்நாட்டில் உயர்கல்வியை மேம்படுத்தும் நோக்கில், அதிக எண்ணிக்கையிலான உயர்கல்வி நிறுவனங்களை தொடங்குதல், அதன் வாயிலாக ஆராய்ச்சி, புதுமைப் படைப்புகள், தொழில்நுட்ப வளர்ச்சி ஆகியவற்றில் மாணவர்களின் திறன்களை வளர்த்து, வேலை வாய்ப்பினை உறுதி செய்தல், "நான் முதல்வன்" திட்டத்தின் மூலம் தகுதி வாய்ந்த திறன்மிகு இளைஞர்களை உருவாக்குதல், அரசுப் பள்ளிகளில் ஆறாம் வகுப்பு முதல் பன்னிரெண்டாம் வகுப்பு வரை படித்த மாணவிகள் உயர்கல்வி பயில் புதுமைப் பெண் திட்டத்தின் கீழ் மாதம் ரூ.1000/-உதவித் தொகை வழங்குதல், முதல் தலைமுறை பட்டதாரிகளுக்கு சலுகைகள், கல்லூரிகள் மற்றும் பல்கலைக்கழகங்களின் உட்கட்டமைப்பு வசதிகளை மேம்படுத்துதல் போன்ற பல்வேறு திட்டங்களை தமிழ்நாடு அரசு செயல்படுத்தி வருவதால் அகில இந்திய அளவில் உயர்கல்வி சேர்க்கையில் தமிழ்நாடு முதலிடம் வகித்து வருகிறது.

முதலமைச்சர் மு.க. ஸ்டாலின் அவர்கள் தலைமையிலான அரசு பொறுப்பேற்ற மே 2021 முதல் இது நான்காவது உயர்கல்வித் துறை சார்

பில் 778 கோடி ரூபாய் செலவிலான கல்விசார் கட்டடங்கள் கட்டப்பட்டு, திறந்து வைக்கப்பட்டுள்ளது.

அதன் தொடர்ச்சியாக, இன்றைய தினம் முதலமைச்சர் அவர்களால் உயர்கல்வித் துறை சார்பில் கட்டி முடிக்கப் பட்டு திறந்து வைக்கப்பட்ட கட்டடங்களின் விவரங்கள்:

உயர்கல்வித் துறை சார்பில் கட்டப்பட்டுள்ள புதிய கட்டடங்கள்
களளக்குறிச்சி மாவட்டம், ரிஷி வந்தியம், அரசு கலை மற்றும் அறிவியல் கல்லூரிக்கு 14 கோடியே 19 இலட்சத்து 70 ஆயிரம் ரூபாய் செலவிலும் மற்றும் கடலூர் மாவட்டம், காட்டுமன்னார்கோவில், டாக்டர் புரட்சித் தலைவர் எம்.ஜி.ஆர் அரசு கலை மற்றும் அறிவியல் கல்லூரிக்கு 7 கோடியே 97 இலட்சத்து 50 ஆயிரம் ரூபாய் செலவிலும் கட்டப்பட்டுள்ள கல்லூரிக்கான புதிய கட்டடங்கள்:

சென்னை, தரமணி மையத் தொழில்நுட்ப வளாகத்தில் அமைந்துள்ள அச்சு தொழில்நுட்பப் பயிலகம், நெசவு தொழில்நுட்ப கல்லூரி, தோல் தொழில்நுட்பப் பயிலகம், வேதியியல் தொழில்நுட்பப் பயிலகம் மற்றும் மாநில வணிகக் கல்வி பயிலகம் ஆகிய ஐந்து சிறப்பு நிறுவனங்களில், 49 கோடியே 52 இலட்சம் ரூபாய் செலவில் கட்டப்பட்டுள்ள ஆய்வகக் கட்டடங்கள், வகுப்பறைகள், முதல்வர் அறைகள், தேர்வு அலுவலகக் கட்டடங்கள் மற்றும் கல்விசார் கட்டடங்கள்;

சென்னை, தரமணி, டாக்டர் தர்மம்பாளன் மகளிர் பலவகை தொழில்நுட்பக் கல்லூரியில் 18 கோடியே 18 இலட்சத்து 36 ஆயிரம் ரூபாய் செலவில் கட்டப்பட்டுள்ள விடுதிக் கட்டடங்கள்;

மதுரை மாவட்டம், அண்ணா பல்கலைக் கழக மண்டல வளாகத்தில் 15 கோடியே 65 இலட்சத்து 35 ஆயிரம் ரூபாய் செலவில் கட்டப்பட்டுள்ள மாணவர் விடுதிக் கட்டடங்கள்;

திருநெல்வேலி அரசு பொறியியல்

கல்லூரி வளாகத்தில் 7 கோடியே 47 இலட்சம் ரூபாய் செலவில் கட்டப்பட்டுள்ள கலையரங்கக் கட்டடம்;

பாக்கர் அரசு பொறியியல் கல்லூரியில் 8 கோடியே 65 இலட்சத்து 30 ஆயிரம் ரூபாய் செலவிலும், வேலூர், தந்தை பெரியார் அரசு பொறியியல் கல்லூரியில் 8 கோடியே 65 இலட்சத்து 25 ஆயிரம் ரூபாய் செலவிலும், போடிநாயக்க னுர், அரசு பொறியியல் கல்லூரியில் 8 கோடியே 66 இலட்சத்து 56 ஆயிரம் ரூபாய் செலவிலும் மற்றும் காரைக்குடி, அழகப்பா செட்டியார் அரசு பொறியியல் மற்றும் தொழில் நுட்பக் கல்லூரியில் 8 கோடியே 67 இலட்சத்து 98 ஆயிரம் ரூபாய் செலவிலும் கட்டப்பட்டுள்ள உள்விளையாட்டு அரங்கங்கள்;

காரைக்குடி அழகப்பா பல்கலைக் கழகத்தில் 4 கோடி ரூபாய் செலவில் உடற்கல்வி துறைக்கான தரைதள கட்டடம் மற்றும் நுண்கலை துறைக்கான முதல் தளக் கட்டடம்;

திண்டுக்கல், எம்.வி.முத்தையா அரசு மகளிர் கலைக் கல்லூரியில் 4 கோடியே 40 இலட்சம் ரூபாய் செலவில் கட்டப்பட்டுள்ள 10 ஆய்வகக் கட்டடங்கள்;

என மொத்தம் 156 கோடியே 5 இலட்சம் ரூபாய் செலவில் கட்டப்பட்டுள்ள உயர்கல்வித்துறை கட்டடங்களை முதலமைச்சர் அவர்கள் திறந்து வைத்தார்.

இந்த நிகழ்ச்சியில், வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம், கூட்டுறவுத் துறை அமைச்சர் கே.ஆர். பெரியகருப்பன், உயர்கல்வித் துறை அமைச்சர் முனைவர் கோவி. செழியன், தலைமைச் செயலாளர் நா.முருகானந்தம், உயர்கல்வித் துறை கூடுதல் தலைமைச் செயலாளர் டாக்டர் கே.கோபால், தொழில்நுட்பக் கல்வி ஆணையர் த.ஆபிரகாம், கல்லூரி கல்வி ஆணையர் திருமதி எ.சந்திரவல்லி மற்றும் அரசு உயர் அலுவலர்கள் கலந்து கொண்டனர்.



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (29.10.2024) தமிழ்நாடு சாம்பியன்ஸ் அறக்கட்டளை (TNCF) நிதியிலிருந்து சைக்கிள் பந்தய வீரர் க்யூப்பிரகாஷ்க்கு ரூ.8,60,000/- மதிப்பிலான அதிநவீன பந்தய சைக்கிளை வழங்கினார். இந்தநிகழ்வின் போது, நாடாளுமன்றக் கழகக் குழுத் தலைவர் கனிமொழி கருணாநிதி, இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையத்தின் உறுப்பினர் செயலர் ஜெ.மேகநாத் ரெட்டி ஆகியோர் உடனிருந்தனர்.

போக்குவரத்துக் கழக தொழிலாளர்களின் வங்கிக் கணக்கில் ரூ.182.32 கோடி வரவு!

அரசியல் செய்ய வழியில்லாமல் உண்மைக்குப் புறம்பாக அறிக்கை வெளியிடுகிறார் பா.ம.க. ராமதாஸ்! போக்குவரத்துத்துறை அமைச்சர் சா.சி.சிவசங்கர் கண்டனம்!



சென்னை, அக்ட. 31 - 2024 ஆம் ஆண்டிற்கான போக்குவரத்துக் கழகப் பணியாளர்களின் போனஸ் குறித்த, பாட்டாளி மக்கள் கட்சியின் நிறுவன தலைவர் மருத்துவர்.ச.ராமதாஸ் அவர்களின் X வலைதள அறிக்கைக்கு, போக்குவரத்துத் துறை அமைச்சர் சா.சி.சிவசங்கர் கண்டனம் தெரிவித்துள்ளார். தமிழ்நாடு முதலமைச்சர் அவர்களின் சீரிய தலைமையில் தமிழ்நாட்டில் மிக சிறந்த நிர்வாகத்தை வழங்கி வருகிறார்கள். 10 ஆண்டு அதி.மு.க. ஆட்சியில், தமிழ்நாடு அரசு போக்குவரத்துக் கழகங்களை சீரழித்து சென்றுள்ள நிலையில், இந்த அரசாங்கத்தின் போக்குவரத்துத் துறை மற்றும் சேவையைக் கருத்தில் கொண்டு, போக்குவரத்துக் கழகங்களை மறுசீரமைப்பு செய்து, பல்வேறு திட்டங்களை கொண்டு வந்து, புதிய பேருந்துகளை கொள்முதல் செய்து சிறந்த முறையில் செயல்பட்டு வருகிறது. தமிழ்நாடு அரசு போக்குவரத்துக் கழகங்கள்

மிகுந்த நிதி நெருக்கடியில் இருக்கின்ற நிலையிலும், முதலமைச்சர் அவர்கள், தமிழ்நாடு அரசின் போக்குவரத்துக் கழகங்களில் பணி புரியும் ஒரு லட்சத்து 13 ஆயிரத்து 741, C மற்றும் D பிரிவு பணியாளர்களுக்கு, 8.33% போனஸ் மற்றும் 11.67% கருணைத் தொகையாக ரூ.182.32 கோடி வழங்குவதற்கு உத்தரவிட்டு, அரசு ஆணை எண்: 310, நிதித் துறை நாள்: 14/10/2024, வாயிலாக, நிர்வாக ஒப்புதல் வழங்கப்பட்டு, அரசு ஆணை (நிலை) எண்: 124, போக்குவரத்துத் துறை நாள்: 25/10/2024 ன்படி உரிய நிதி ஒதுக்கீடு செய்து, ரூ.182.32 கோடி போக்குவரத்துக் கழக தொழிலாளர்களின் வங்கிக் கணக்கில் வரவு வைக்கப்பட்டுள்ளது. இதனை அறிந்தும், அறியாதது போல மருத்துவர்.ச.ராமதாஸ் X தளத்தில் குறிப்பிட்டுள்ள துறைவர்த்துத் துறையின் செயல்பாடுகளை வெகுவாகப் பாராட்டி வருகிறார்கள். அதை பொறுத்துக் கொள்ள மனமில்லாமலும், வேறு அரசியல் செய்ய வழி இல்லாமலும் உண்மைக்குப் புறம்பாக அறிக்கை வெளியிட்டுள்ள துறைவர்த்துத் துறையின் செயல்பாடுகளை வெகுவாகப் பாராட்டி வருகிறார்கள். இவ்வாறு அவர் அறிக்கையில் கூறியுள்ளார்.

பெரம்பலூர் மாவட்டம்

ஆலத்தூர் மேற்கு ஒன்றியம் பாடலூர் சோமு. மதியழகன் முதலாமாண்டு நிறைவு நாள் நிகழ்ச்சி! மாவட்டப் பொறுப்பாளர் வீ.ஜெகதீசன் - எம்.பிரபாகரன் எம்.எஸ்.ஏ. - டாக்டர் செ.வல்லபன் பங்கேற்பு!

பெரம்பலூர், அக்ட. 31 - ஆலத்தூர் மேற்கு ஒன்றிய செயலாளரும், மாவட்ட ஊராட்சிக்குழு உறுப்பினருமான மறைந்த பாடலூர் சோமு. மதியழகன் முதலாமாண்டு நிறைவு தினத்தை முன்னிட்டு, பாடலூரில் உள்ள அவரது இல்லத்தின் வைக்கப்பட்டிருந்த அவரது உருவப்படத்திற்கு மாவட்ட கழக பொறுப்பாளர் வீ.ஜெகதீசன் சட்ட

மன்ற உறுப்பினர் எம். பிரபாகரன் கலந்து கொண்டு மலர் தூவி மரியாதை செலுத்தினார்கள். அதே போல் செட்டிக்குளத்தில் உள்ள சோமு.மதியழகன் உருவப்படத்திற்கு, பெரம்பலூர் மாவட்ட பொறுப்பாளர் வீ.ஜெகதீசன் தலைமையிலும், சட்டமன்ற உறுப்பினர் எம்.பிரபாகரன் முன்னிலையிலும் மலர்தூவி மரியாதை செய்யப்பட்டது.

இதில் ஆலத்தூர் மேற்கு ஒன்றிய பொறுப்பாளர் டாக்டர் செ.வல்லபன், சோமு.மதியழகன் புதல்வர் பாரி மதியழகன், மாவட்ட நெசவாளர் அணி அமைப்பாளர் ஆர். வெணு கோபால், மாவட்ட விளையாட்டு மேம்பாட்டு அணி அமைப்பாளர் வெ. கார்மேகம், மாவட்ட இளைஞர் அணி துணை அமைப்பாளர் ஆர். அருண், மாவட்ட மீனவ

ரணி துணை அமைப்பாளர் கோபாலபுரம் ம.செல்வராசு,பாடலூர் சரவணன், இரூர் புஷ்பராணி, குரூர் செல்வம், களத்தூர் கண்ண பிரான், ஒன்றிய கழக நிர்வாகிகள் தனலட்சுமி, கிருஷ்ணன், சரவணன், புகழேந்தி, சந்திரமோகன், கிளைக்கழக செயலாளர்கள் அணி பொறுப்பாளர்கள் மற்றும் கழக முன்னோடிகள் உள்ளிட்டோர் கலந்து கொண்டனர்.



தமிழ்நாடு மாநில கைப்பந்து கழகம் நடத்தும் 22 வயதுக்கு உட்பட்டோருக்கான ஆண்கள் மற்றும் பெண்கள் கலந்து கொள்ளும் வாலிபர் சேம்பியன்சிப் போட்டி வேலூரில் வருகின்ற நவ2 முதல் நவ 5 வரை இப்போட்டியில் கலந்து கொள்ளும் தேர்வு செய்யப்பட்ட விழுப்புரம் மாவட்ட ஆண்கள் மற்றும் பெண்கள் அணிகளுக்கு விழுப்புரம் தெற்கு மாவட்டப் பொறுப்பாளரும், தமிழ்நாடு வாலிபர் கழகத் தலைவருமான டாக்டர் பொன்.கௌதமசிகாமணி சீருடைகள் மற்றும் விளையாட்டு உபகரணங்களை வழங்கி வாழ்த்துக்களை தெரிவித்தார். கைப்பந்து கழக மாவட்ட செயலாளர் வாலிபர் மணி, நிர்வாகிகள் காளிதாஸ், ஜோதி பிரியா, சகாசினி, போர் சியா, அசோக், சேது, அரவிந்த், ஜோதி உள்ளிட்ட பலர் உடனிருந்தனர்.



சேலம் கிழக்கு மாவட்டம் ஆத்தூர் நகராட்சியில் பணிபுரியும் தூய்மை பணியாளர்களுக்கு தீபாவளி பண்டிகையை முன்னிட்டு மாவட்ட பொருளாளர் ஆர். வி. ஸ்ரீராம், நகர மன்ற துணை தலைவர் கவிதா ஸ்ரீராம் ஆகியோர் புத்தாடை மற்றும் இனிப்புகளை வழங்கினர். அப்போது மாவட்ட தகவல் தொழில் நுட்ப அணி அமைப்பாளர் அருண், மாவட்ட விளையாட்டு மேம்பாட்டு அணி துணை அமைப்பாளர் ஆவின் செல்வமணி, ராஜேந்திரன், வேலுமணி மீனாட்சி, செல்வகுமார், செல்வி பாண்டியன், பிரபா குமார் மற்றும் கழக நிர்வாகிகள் கலந்து கொண்டனர்.



தீபாவளி பண்டிகையை முன்னிட்டு கோவை பி.கே.புதூர் கலைஞர் நூற்றாண்டு உள் விளையாட்டு அரங்கில் 92 வது வார்டு தூய்மை பணியாளர்கள் மற்றும் கழக நிர்வாகிகளுக்கு புத்தாடை, இனிப்பு மற்றும் காலச சிறுநெய் வடக்கு மாவட்ட கழக செயலாளர் தொ.அரவி வழங்கினார். பொதுக்குழு உறுப்பினரும் மாநகராட்சி துணை மேயருமான வெற்றிச்செல்வன் ஏற்பாட்டில் நடைபெற்ற இந்த நிகழ்ச்சியில் குனியமுத்தூர் பகுதி கழகச் செயலாளர் லோகநாதன், மாமன்ற உறுப்பினர்கள் கார்த்திகேயன், அஸ்ஸாம் பாவா, பாபு, செந்தில் குமார், வார்டு செயலாளர் சிவசக்தி, விளையாட்டு மேம்பாட்டு அணி அமைப்பாளர் தளபதி தியாகு, டேவிடராஜா மற்றும் கழக நிர்வாகிகள் கலந்து கொண்டனர்.